

ఆపదా మపహరారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ సప్తతింశ స్కర్ణః

సీతయా స్వదురవస్థాకథనమ్

సీతా తద్వచనం శ్రుత్వా పూర్ణచంద్రనిభాననా |
 హనూమంత మువాచేదం ధర్మార్థసహితం వచః || 1

అమృతం విషసంస్పృష్టం త్వయా వానర భాషితమ్ |
 యచ్చ నాన్యమనా రామో యచ్చ శోకపరాయణః || 2

ఐశ్వర్యే వా సువిస్తీర్ణే వ్యసనే వా సుదారుణే |
 రజ్జేషవ పురుషం బద్ధ్వా కృతాంతః పరికర్షతి || 3

విధి ర్నూన మసంహార్యః ప్రాణినాం ప్లవగోత్తమ! |
 సౌమిత్రం మాం చ రామం చ వ్యసనైః పశ్య మోహితాన్ || 4

శోకస్యాస్య కదా పారం రాఘవోఽధిగమిష్యతి |
 ప్లవమానః పరిశ్రాంతో హతనౌ స్నాగరే యథా || 5

రాక్షసానాం వధం కృత్వా సూదయిత్వా చ రావణమ్ |
 లంకా మున్మాలితాం కృత్వా కదా ద్రక్ష్యతి మాం పతిః || 6

స వాచ్య స్సంత్యర స్వేతి యావదేవ న పూర్వతే |
 అయం సంవత్సరః కాల స్తావద్ధి మమ జీవితమ్ || 7

వర్తతే దశమో మాసో ద్వాతు శేషౌ ప్లవంగమ! |
 రావణేన నృశంసేన సమయో యః కృతో మమ || 8

- విభీషణేన చ భ్రాత్రా మమ నిర్యాతనం ప్రతి ।
 అనునీతః ప్రయత్నేన న చ తత్ కురుతే మతిమ్ ॥ 9
- మమ ప్రతి ప్రదానం హి రావణస్య న రోచతే ।
 రావణం మార్గతే సంఖ్యే మృత్యుః కాలవశం గతమ్ ॥ 10
- జ్యేష్ఠా కన్యానలా నామ విభీషణసుతా కపే! ।
 తయా మమేద మాఖ్యాతం మాత్రా ప్రహితయా స్వయమ్ ॥ 11
- అసంశయం హరిశ్రేష్ఠ! క్షిప్రం మాం ప్రాప్స్యతే పతిః ।
 అంతరాత్మా హి మే శుద్ధ స్తస్మిం శ్చ బహువో గుణాః ॥ 12
- ఉత్సాహః పౌరుషం సత్త్వ మాన్యశంస్యం కృతజ్ఞతా ।
 విక్రమశ్చ ప్రభావశ్చ సంతి వానర! రాఘవే ॥ 13
- చతుర్దశ సహస్రాణి రాక్షసానాం జఘాన యః ।
 జనస్థానే వినా భ్రాత్రా శత్రుః కస్తస్య నో ద్విజేత్ ॥ 14
- న స శక్య స్తులయితుం వ్యసనైః పురుషర్షభః ।
 అహం తస్య ప్రభావజ్ఞా శక్ర స్యేవ పులోమజా ॥ 15
- శరజాలాంశుమాన్ శూరః కపే! రామదివాకరః ।
 శత్రురక్షోమయం తోయ ముపశోషం నయిష్యతి ॥ 16
- ఇతి సంజల్పమానాం తాం రామార్థే శోకకర్షితామ్ ।
 అశ్రుసంపూర్ణనయనా మువాచ వచనం కపిః ॥ 17
- శ్రుత్వైవ తు వచో మహ్యం క్షిప్రమేష్యతి రాఘవః ।
 చమూం ప్రకర్షన్ మహతీం హర్యృక్షగణసంకులామ్ ॥ 18
- అథవా మోచయిష్యామి త్వా మద్యైవ వరాననే! ।
 అస్మా ద్దుఃఖా దుపారోహ మమ పృష్ఠ మనిందితే! ॥ 19

హనుమతా స్వప్రప్ఠేన సముద్రతరణాయ సీతాప్రార్థనమ్

త్వాం తు పృష్టగతాం కృత్వా సంతరిష్యామి సాగరమ్ |
శక్తి రస్తి హి మే వోఢుం లంకామపి సరావణామ్ || 20

అహం ప్రస్రవణస్థాయ రాఘవా యాద్య మైథిలి! |
ప్రాపయిష్యామి శక్రాయ హవ్యం హుత మివానలః || 21

ద్రక్ష్య స్యదైవ వైదేహి! రాఘవం సహలక్ష్మణమ్ |
వ్యవసాయ సమాయుక్తం విష్ణుం దైత్యవధే యథా || 22

త్వద్దర్శనకృతోత్సాహ మాశ్రమస్థం మహాబలమ్ |
పురందర మివాసీనం నాకరాజస్య మూర్ధని || 23

పృష్ట మారోహ మే దేవి! మా వికాంక్షస్వ శోభనే! |
యోగ మన్విచ్ఛ రామేణ శశాంకే నేవ రోహిణీ || 24

కథయంతీవ చంద్రేణ సూర్యేణ చ మహార్చిషా |
మత్స్పృష్ట మధిరుహ్య త్వం తర ఆకాశమహార్ణవౌ || 25

న హి మే సంప్రయాతస్య త్వామితో నయతోఽంగనే |
అనుగంతుం గతిం శక్తా స్సర్వే లంకానివాసినః || 26

యదైవాహ మిహ ప్రాప్త స్తదైవాహ మసంశయః |
యాస్యామి పశ్య వైదేహి! త్వా ముద్యమ్య విహాయసమ్ || 27

మైథిలీ తు హరిశ్రేష్ఠా చ్ఛ్చుత్వా వచన మద్భుతమ్ |
హర్షవిస్మిత సర్వాంగీ హనుమంత మథాబ్రవీత్ || 28

హనుమన్! దూర మధ్వానం కథం మాం వోఢు మిచ్ఛసి |
తదేవ ఖలు తే మన్యే కపిత్స్వం హరియూథప! || 29

కథం వాఽల్పశరీర స్త్వం మా మితో నేతు మిచ్ఛసి |
సకాశం మానవేంద్రస్య భర్తు ర్మే ఘ్నవగర్లభ! || 30

సీతాయా వచనం శ్రుత్వా హనుమాన్ మారుతాత్మజః |
చింతయామాస లక్ష్మీవాన్ నవం పరిభవం కృతమ్ || 31

న మే జానాతి సత్త్వం వా ప్రభావం వాఽసితేక్షణా |
తస్మాత్ పశ్యతు వైదేహీ యద్రూపం మమ కామతః || 32

ఇతి సంచిత్య హనుమాంస్తదా ఘ్నవగసత్తమః |
దర్శయామాస వైదేహ్యో స్స్వరూప మరిమర్దనః || 33

స తస్మాత్ పాదపాత్ ధీమా నాఘ్నత్య ఘ్నవగర్లభః |
తతో వర్ధితు మారేభే సీతాప్రత్యయకారణాత్ || 34

హనుమతా సీతాయై స్వస్వరూపప్రదర్శనమ్

మేరుమందరసంకాశో బభౌ దీప్తానలప్రభః |
అగ్రతో వ్యవతస్థే చ సీతాయా వానరోత్తమః || 35

హరిః పర్వతసంకాశః తామ్రవక్త్రో మహాబలః |
వజ్రదంష్ట్రనఖో భీమో వైదేహీ మిద మబ్రవీత్ || 36

సపర్వతవనోద్దేశాం సాట్రప్రాకారతోరణామ్ |
లంకా మిమాం సనాథాం వా నయితుం శక్తి రస్తి మే || 37

త దవస్థాప్యతాం బుద్ధి రలం దేవి! వికాంక్షయా |
విశోకం కురు వైదేహి! రాఘవం సహలక్ష్మణమ్ || 38

తం దృష్ట్వా భీమసంకాశ మువాచ జనకాత్మజా |
పద్మపత్రవిశాలాక్షీ మారుతస్యారసం సుతమ్ || 39

తవ సత్త్వం బలం చైవ విజానామి మహాకపే! |
వాయోరివ గతిం చాపి తేజ శ్చాగ్నే రివాద్భుతమ్ || 40

ప్రాకృతోఽన్యః కథం చేమాం భూమి మాగంతు మర్లతి |
ఉదధే రప్రమేయస్య పారం వానరపుంగవ! || 41

జానామి గమనే శక్తిం నయనేచాపి తే మమ |
అవశ్యం సంప్రధార్యాశు కార్యసిద్ధి ర్మహాత్మనః || 42

అయుక్తం తు కపిశ్రేష్ఠ! మమ గంతుం త్వయానఘ! |
వాయువేగసవేగస్య వేగో మాం మోహయేత్ తవ || 43

అహ మాకాశ మాపన్నా హ్యుప ర్యుపరి సాగరమ్ |
ప్రపతేయం హి తే పృష్ఠాత్ భయా ద్వేగేన గచ్ఛతః || 44

పతితా సాగరే చాహం తిమినక్ర ఝషాకులే |
భవేయమాశు వివశా యాదసా మన్న ముత్తమమ్ || 45

న చ శక్త్యే త్వయా సార్థం గంతుం శత్రువినాశన! |
కళత్రవతి సందేహ స్త్వయ్యపి స్యాదసంశయః || 46

హ్రీయమాణాం తు మాం దృష్ట్వా రాక్షసా భీమవిక్రమాః |
అనుగచ్ఛేయు రాదిష్ఠా రావణేన దురాత్మనా || 47

తై స్త్వం పరివృత శ్శూరై శ్శూల ముద్గరపాణిభిః |
భవే స్త్వం సంశయం ప్రాప్తో మయా వీర! కళత్రవాన్ || 48

సీతాయాః హనుమతా సహ స్వాగమానానంగీకారః

సాయుధా బహవో వ్యోమ్ని రాక్షసా స్త్వం నిరాయుధః |
కథం శక్త్యసి సంయాతుం మాం చైవ పరిరక్షితుమ్ || 49

యుధ్యమానస్య రక్షోభి స్తవ తైః క్రూరకర్మభిః |
ప్రపతేయం హి తే పృష్ఠా ద్భయార్తా కపిసత్తమః! || 50

- అథ రక్షాంసి భీమాని మహాంతి బలవంతి చ |
 కథంచిత్ సాంపరాయే త్వాం జయేయుః కపిసత్తమః || 51
- అథవా యుధ్యమానస్య పతేయం విముఖస్య తే
 పతితాం చ గృహీత్వా మాం నయేయుః పాపరాక్షసాః || 52
- మాం వా హరేయు స్త్వద్ధస్తా ద్విశసేయు రథాపి వా |
 అవ్యవస్థా హి దృశ్యేతే యుద్ధే జయపరాజయౌ || 53
- అహం వాపి విపద్యేయం రక్షోభి రభితర్జితా |
 త్వత్ ప్రయత్నో హరిశ్రేష్ఠ! భవేన్నిష్ఫల ఏవ తు || 54
- కామం త్వమసి పర్యాప్తో నిహంతుం సర్వరాక్షసాన్ |
 రాఘవస్య యశో హియేత్ త్వయా శస్తైస్తు రాక్షసైః || 55
- అథవా దాయ రక్షాంసి న్యసేయు స్సంవృతే హి మామ్ |
 యత్ర తే నాభిజానీయు ర్హరయో నాపి రాఘవౌ || 56
- ఆరంభ స్తు మదర్థోఽయం తత స్తవ నిరర్థకః |
 త్వయా హి సహ రామస్య మహానాగమనే గుణః || 57
- మయి జీవిత మాయత్తం రాఘవస్య మహాత్మనః |
 బ్రాతృణాం చ మహాబాహో! తవ రాజకులస్య చ || 58
- తౌ నిరాశౌ మదర్థం తు శోకసంతాపకర్శితౌ |
 సహ సర్వైక్షహరిభిః త్యక్త్యతః ప్రాణసంగ్రహమ్ || 59
- భర్తు ర్భక్తిం పురస్కృత్య రామా దన్యస్య వానర! |
 న స్పృశామి శరీరం తు పుంసో వానర పుంగవ! || 60
- య దహం గాత్ర సంస్పర్శం రావణస్య బలాద్గతా |
 అనీశా కిం కరిష్యామి వినాథా వివశా సతీ || 61

యది రామో దశగ్రీవ మిహ హత్వా సబాంధవమ్ |
 మా మితో గృహ్య గచ్ఛేత తత్ తస్య సదృశం భవేత్ || 62

సీతాప్రత్యుత్తరేణ హనుమతః సంతోషః

శ్రుతా హి దృష్టాశ్చ మయా పరాక్రమా
 మహాత్మన స్తస్య రణావమర్దినః |
 న దేవగంధర్వ భుజంగరాక్షసా
 భవంతి రామేణ సమా హి సంయుగే || 63

సమీక్ష్య తం సంయతి చిత్రకారుకం
 మహాబలం వాసవతుల్య విక్రమమ్ |
 సలక్ష్మణం కో విషహేత రాఘవం
 హుతాశనం దీప్త మివానిలేరితమ్ || 64

సలక్ష్మణం రాఘవ మాజిమర్దనం
 దిశాగజం మత్త మివ వ్యవస్థితమ్ |
 సహేత కో వానరముఖ్య! సంయుగే
 యుగాంతసూర్యప్రతిమం శరాచ్ఛిషమ్ || 65

స మే హరిశ్రేష్ఠ! సలక్ష్మణం పతిం
 సయూధపం క్షిప్ర మిహోపపాదయ |
 చిరాయ రామం ప్రతి శోకకర్శితాం
 కురుష్వ మాం వానరముఖ్య హర్షితామ్ || 66

ఇత్యార్షే శ్రీమృదామాయణే ఆదికావ్యే వాల్మీకీయే చతుర్వింశత్యహస్తికాయాం
 సంహితాయామ్ శ్రీమత్సుందరకాండే సప్తతింశ స్సర్గః



ఆపదా మపహరారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||